





**Id-don tal-Ispirtu s-Santu**

Bil-Festa ta' Tluġh is-Sema tal-Mulej li qed niċċelebraw f'dan il-Ħadd qed noqorbu iktar lejn il-Festa ta' Pentekoste jew **Għid il-Hamsin** għaliex 50 jum wara l-Qawmien mill-mewt tiegħu, il-Mulej Ġesù żamm il-wegħda li kien għamel lill-Appostli li jibagħtilhom l-Ispirtu Qaddis Tiegħu. Huma mbagħad għaddewh lill-isqfijiet li ġew warajhom u l-isqfijiet bil-qawwa tas-suċċessjoni appostolika baqgħu jgħadduh lill-presbiteri li permezz tal-ministeru tagħhom jgħadduh lil dawk kollha li jemmnu u jitgħammadu. Hekk irċivejniah aħna wkoll bis-Sagrament tal-Magħmudija u ngeddu l-qawwa tiegħu kull darba li nitqarbnu.

Hi haġa sabiħa li nkunu nafu li nhar il-Ġimgħa fil-Katidral se jġu kkonsagrati bil-qawwa tal-Ispirtu s-Santu, minn idejn l-Isqof tagħna, **żewġ presbiteri godda**, Samuel Aquilina u Marlon Victor Bajada li t-tnejn li huma għaddew xi żmien iservu fil-parroċċa tagħna bħala seminaristi. Tajjeb li nipparteċipaw għal din il-grazzja hekk kbira li għadha sseħħ fostna u nitolbu għalihom biex ikomplu jwasslu l-Ispirtu Qaddis ta' Alla lil kull min jiltaqa' magħhom.

**Laqgħa ta' talb fuq l-ispirtwalità tal-Qaddej t'Alla Dun Mikiel Attard**, nhar l-Erbgħa 20 ta' Mejju fis-6.15pm fil-Knisja Bażilika. Imexxi l-Laqgħa l-Kan. Dun Reuben Micallef waqt li Mons. Ġwann Sultana (eks Arcipriet taż-Żebbuġ) ser jaqsam xi ħsibijiet u esperjenzi dwar Dun Mikiel. Inhegġgukom tattendu. Il-laqgħa tkun trasmessa fuq [mnarjalive.com](http://mnarjalive.com).

**Velja ta' Pentekoste** nhar is-Sibt 23 ta' Mejju fis-Santwarju Ta' Pinu, fit-8.00pm. Min jixtieq jiġi bit-trasport tal-parroċċa jinkiteb fl-Uffiċċju Parrokkjali sal-Erbgħa 20 ta' Mejju. Tluq minn ħdejn iċ-Ċentru fis-7.15pm.

**Purċissjoni u Programm Marjan**

Nhar il-Ħamis 21 ta' Mejju mistednin il-koll flimkien mat-tfal, adolexxenti, żgħażaġh u membri tal-Museum għall-quddiesa tas-7.00pm fil-knisja u wara ningħaqdu fuq iz-zuntier biex nakkumpanjaw il-purċissjoni Marjana u nattendu għal programm qasir ta' kant u poeżiji, prietka u att ta' konsagrazzjoni lill-Madonna fil-ground tal-Museum tas-subien.

**Harġa għall-Festa ta' Santa Rita** mill-Għaqda Dun Franġisk Grima, nhar il-Ġimgħa 22 ta' Mejju. Niltaqgħu ħdejn iċ-Ċentru fid-9.30am, nieħdu sehem fil-quddiesa fil-knisja ta' Santu Wistin, ir-Rabat, u wara jkollna ftiit ħin liberu sa nofsinhar. Ċemplu lil Tonina 21553041/79923153 jew lil Ġuża 21552326/99228906.

**Rużarju fil-beraħ**, nhar il-Ġimgħa 22 ta' Mejju fil-playing field tal-Ħali, fis-6.00pm.

**Irtir għat-tfal tal-Ewwel Tqarbina**

Is-Sibt 23 ta' Mejju, fid-9.30am fil-Museum tas-Subien. It-tfal jinġabru mill-knisja fil-11.30am.

Fid-9.30am se ssir ukoll laqgħa qasira għall-ġenituri fis-sala tal-Museum mill-Arcipriet dwar il-fotografija fil-ġurnata tal-Ewwel Tqarbina. Importanti li jkun hemm imqar ġenitur wieħed ta' kull tifel u tifla biex ikun jista' jagħmel l-għażla tiegħu.

**It-tieni gabra għall-Festa mill-Banda Mnarja**

Il-Banda ser tibda tagħmel it-tieni u l-aħħar gabra għall-festa li ġejja minn nhar l-Erbgħa 20 Mejju. Huwa importanti li kulħadd jagħti s-sehem tiegħu biex issir festa li tixraq lill-patrni tagħna San Pietru u San Pawl. Ta' kull sena l-Banda tħallas il-marċijiet kollha li jsiru fil-ġranet tal-Festa. Il-ġbir hu ferm inqas mill-ispejjeż tal-baned fil-festa għalhekk nitolbukom tkunu ġenerużi. Grazi bil-quddiem tad-donazzjoni tiegħek.

**Il-Ħin tal-Quddies**

**Ħdud u Festi:** 5.30am; 6.30am; 8.30am; 9.45am; 11.00am; 5.00pm; 7.00pm  
**Mit-Tnejn sas-Sibt:** 5.30am; 6.30am; 7.30am; 9.00am; 5.00pm; 7.00pm  
**KNISJA TAL-QALB TA' ĠESÙ: matul il-ġimgħa:** 11.00am **il-Ħadd:** 7.00am  
**KAPPELLA TAS-SORIJET: matul il-ġimgħa:** 7.00am **il-Ħadd:** 6.15am; 10.15am (bl-Ingliż)  
**KAPPELLA SANTA TEREŻA TA' KALKUTTA: il-Ħadd:** 7.30am